



A-bú ê Sim-siaⁿ

Ngá-kî

Iáu ē kì-tit 2000 nî hit 1-tang, Tân-ôan siā-hōe ūi-tiōh sóan chóng-thóng ê tāi-chì nāu-jiāt kún-kún. Hit-tong-sî-á góan tau mā án-ne, ták-ê lâng lóng ū ka-kī ê siūⁿ-hoat, chhù--nih tiāⁿ-tiāⁿ lóng ē ū chin chōe thó-lūn.

Hit-chūn, góa tú teh chún-pī khó tāi-hák, sim-chêng chin bái, tú-tiōh sóan-kí ê tāi-chì hóe-khì tiōh chin tōa, A-pà kap A-bú lóng sī chi-chhî A-Píⁿ--á..ê, góa sī bō siáⁿ-mih chhù-bī, kan-taⁿ khòaⁿ in teh *crazy*. Hit-tang-chūn, góa ē kì-tit A-bú sì-kòe khà tiān-ōe hō--lâng, kiò in tiōh-ài chi-chhî Tân Chúi-píⁿ. Góa bō hoat-tō kóng chhut hit-chūn A-bú sī ū jōa hoaⁿ-hí.

Ū 1-kang àm-sî-á, góa àn hák-hāu tò-tíng--lâi, tī koe-á-téng khòaⁿ-tiōh Tân Chúi-píⁿ ê thôan-toaⁿ sì-kòe poe, tú-á-hó góa sim-chêng bō kài hó, tíng kàu chhù--nih tiōh kap A-bú sio-mā, chhá kah kui chhù-piⁿ lóng chai-iáⁿ. Góa kā A-bú kóng ài khì Tân Chúi-píⁿ ê kēng-sóan chóng-pō kiò in chhú-lí. Siōng bō, mā ài kiò in kā thôan-toaⁿ khioh hō chheng-khì. Bóe--á, A-bú 1-ê lâng bō kóng siáⁿ tiōh cháu--chhut--khì-ah, chiâⁿ kú lóng bō khòaⁿ-tiōh i tíng--lâi, sió-tī chin hôan-ló, kín tòe chhut-khì khòaⁿ, chiah chai-iáⁿ A-bú 1-ê lâng tāuh-táuh-á tī koe-á khioh thôan-toaⁿ.

Chit-má Tân Chúi-píⁿ tòng-sóan--ah, A-bú sòa bō koh khah hoaⁿ-hí, i tī chhài-chhī-á bōe mih-kiāⁿ, seng-lí sòa jú lâi jú bái, m̄-kú iû-gōan m̄-bat thiaⁿ-tiōh A-bú teh mā Tân Chúi-píⁿ, i

kan-taⁿ tiām-tiām bō beh koh kóng chèng-tī ê tāi-chì. Góa siūⁿ, i èng-kai tûi sin chèng-hú koh ū 1-kóa hi-bāng, m̄-kú chit-ê hi-bāng m̄-chai tang-sî chiah ē-tàng ôan-sêng.



Phòa-siùⁿ ê Tân-pak-siâⁿ

Tân Têng-soan

Tiāⁿ-tiāⁿ thiaⁿ tiōh Tân-gí koa-chhiú Lím-kiōng (林強), chhiùⁿ-kóng siáⁿ-mih hó-khang--ê lóng tī hia. Hia tiōh sī Tân-pak.

Tòa tī chng-kha ê kâu-gín-á ê sim-koanⁿ lāi chóng--sī ū 1-pak-tō. Oē--ê sī i kħiā-tī iāu-óan ê Tân-pak chhia-thâu, him-sióng chit-ê siáⁿ-mih hó-khang..ê lóng ū ê hôan-hôa tō-chhī.

18-hòe hit nî, chit-ê chng-kha gín-á peh chiūⁿ iá-koe-á-chhia chiūⁿ-pak beh chhōe i kú-nî chhàng tī sim-lāi ê hit-pak-tō. Chit-ê chng-kha gín-á tiōh sī góa--lah.

Góa kha tâh tī Tân-pak chhia-thâu, sim-tóe hit-pak-tō phû-hiān góa ê gán-chêng. Góa kōaⁿ-tiōh hoaⁿ-hí ê hēng-lí kap chhiong-bóan hi-bāng ê sim-chêng, kiāⁿ-jíp Tân-pak tō-chhī.

Chit-ê bōe-hiáu phô-tháⁿ ê chng-kha gín-á lâi Tân-pak beh 3-nî--ah. Ū 1-jít, i kiāⁿ tī Se-mñg-teng, 1 ê sin-khu phòa-siùⁿ ê lâng mñg i kóng, “Iáu-pû-iáu mái khô-siang-thâng (要不要買口香糖) ?”, I kan-taⁿ thèh 10-khø hō--i, oát-thâu tiōh beh cháu. Bōe chhiū-leng-thñg ê lâng sòa liâh i kim-kim-khòaⁿ, kóng, “Pú ná khô-siang-thâng toh uô pû-iáu (不拿口香糖的我不要).”